

ש"למה מלך ישראל חי וקים" – התאחדות הרבנים החרדים דארצות הברית וקנדה

ב"ה, ברוקלין נוא יארק – ערשטע יאראנג # 3 - חודש מנחם אב שנת תשס"ג לפ"ק - אוגוסט 14 - 03

בית דין קבוע לחוק תקנת שלמה המלך עליו השלום: הרב אברהם שיינבערג גאב"ד – הרב שמואל לעוו ראב"ד – הרב יואל גרינוואלד דומ"ץ

הקב"ה בעצמו עושה העירוב – וכשחולקין על העירוב, אזי חולקין על הקב"ה רח"ל – והוא דור הפלגה ממש

והיה כל הארץ שפה אחת:

למדנו רבינו רבינו בית שנותנים בו עירוב מהו שהוא צריך לעירוב כך שנו רבותינו ר' יעקב בר אחא שאל את רבי אבהו בית שנותנין בו עירוב מהו שהיה צריך עירוב אמר ליה ב"ש אמר צריך ובה"א אמר אין צריך והלכה כב"ש אמר רבי והושע בן לוי לא התקינו עירובי חצרות אלא מפני רכבי שלום כיצד אשה משלחת בנה לחברתה והיא גוהנת עליו ונושקתו ואמו אומרת היא אוהבת אותו והיה בלבה בלבה עליו ומצאו עושות שלום ע"י העירובי אמר הקב"ה אני עושה שלום בעולמי ורשעים אלו עומדים לתת מחלוקת בעולם ומנין שחלקו על הקב"ה ממה שקראו בנין והיה כל הארץ שפה אחת ודברים אחרים. (מדרש תנחומא – נח פרק ט"ו)

וכן דור הפלגה איתא (מדרש תנחומא פרשה זו ט"ז) "לא התקינו עירובי חצרות אלא מפני דרכי שלום". וכן מורה לשון עירוב שמעבר יחד דעת בני אדם ועושה אותם כאחד. ומסיים במדרש אני עושה שלום בעולמי ורשעים אלו עומדים לתת מחלוקת בעולם וכו'. (פרי צדיק – פ' נח אות ר')

א ישר כח פאר ח"מ פון ווימב פארן אריינשיקן דעם מדרש תנחומא

מצות עירוב יש לה עולם המיוחד לה – ויש לה שורש ועיקר בדאורייתא – בזכות אבותינו שקיימו מצות עירובין, אנהנו חיים וקיימים בגלות המר הזה.

או יאמר אלה הדברים כי נראה לפרש בהקדים לפרש פסוק אשא עיני אל ההרים מאין יבא עזרי כו' דאיתא בגמרא קיים אברהם אבינו עליו השלום כו' אפילו עירוב תבשילין והיונו שהיה מקדש ומטהר את כל רמ"ח אבריו ושס"ה גידיו כל אבר במצוה השיוך לה דכל מצוה ומצוה יש לה עולם משני עצמה ואברהם אבינו על ידי שהיה עובד השם יתברך במאבה השגיח את כל מצוה ומצוה בשרושה ואפילו מצוה דרבנן יש לה שורש ועיקר בדאורייתא בעולם המיוחד לה * זהו בן שלש שנים הכיר אברהם את בוראו דעיקר צריך האדם להתקדש ולהטהר עצמו מיד בהגיעו לשכל מקטנתו והיינו שלש שנים הייה לכם ערלים ובשנה הרביעית הייה כל פריי קודש הילולים לה' דאדם קרא פרי שורשו הוא למעלה והוא אינו אלא כפר הגדול באלין וצריך האדם תיכף ומיד בשנה הרביעית להיות כל פריי קודש הילולים לה' כמ"ש אשרי הגבר כי ישא עול מנעוריו ואברהם אבינו על ידי עבודתו שלמה באהבה רבה פעל השפיע לורא שורש קודשה שנהיה אנחנו גם ין יכולים לילך בדרך לעבוד הבורא ברוך הוא באהבה וזהו פירוש זכר אברהם אורחי דרזה לומר שאהבה הזאת הוריע אברהם לכל באי עולם ובזכות אבותינו אנהנו חיים וקיימים בגלות המר הזה. (ספר נועם אלימלך – פרשת דברים)

א ישר כח פאר ח"מ פון לאנדאן פארן אריינשיקן דעם נועם אלימלך

מכתבים למערכת – מכתב א'

ביטענע נייעס פון רע-בנינו וואס זענען גוזר "גזירת המן" להשמיד להרוג ולאבד את כל היהודים מגענו וזקן טף ונשים ביום אחד – די דאזיגע רע-בנים זענען ממש פון די ערב רב (זעה זוה"ק ח"א דף כ"ה) – "לבן בקש לעקור את הכל" – די שעדליכקייט פון זיך אנטשאפן פון זיך לייענען צייטונגען – פירוש בדברי הרא"ש ז"ל על עסקי העירוב "מבטל תורת משה מישראל" – די חשיבות פון לערנען ומקרי עירובין בפרט יעדן ליל שבת קודש, מקורו ממקום קדוש יהלכו פון הייליגן אר"י ז"ל – ועוד ועוד.

לכבוד התאחדות הרבנים החרדים דארצות הברית וקנדה!!!

אין כניא איין זייער אויב דא קענט מפרסם זיין די דאזיגע שורות – אלץ א כפרה פאר מיר וואס איך בין ליידיע געשטרייכעלט געווארן אין דעם ענין – וואס ווי באוואוסט אז אינעם זעלבן ענין וואס מען זייענדיג ברויך מען חשובה טרען!!!

עס האבן זיך אויפגעשטעלט עטליכע רבנים פון די ערב רב וואס זייער נשמה איז פונעם "דור הפלגה" וקק נאך אין זחר הקדוש (ח"א דף כ"ה) וואס עס שטייט דארט וועגן די ערב רב, פון דארט זעהט מען קלאר אז די חטא פון דור הפלגה וואס זיי האבן געמאכט "במה לנו עיר ונעשה לנו שם" אז דאס באציט זיך אויך די היינטיגע רבנים די ערב רב וואס בויען זיך גאנצעטע שטעט מיט מוסדות אלעס צוליב ונעשה לנו שם, נישט פארן אייבערשטענס נאמען רח"ל, זיי האבן גזר געווען א "גזירת המן" און טרען עוקר זיין מצות עירובין רח"ל וואס אפילו משה רבינו האט געגלעט דערצו ווי מען זעהט קלאר אינעם ספח"ק

ידי ערב רב שרייען אז ווען עס וועט זיין אן עירוב, וועט זיין דעמאלטס פירצות מיט קעריטעסעס. פון דא זעהט מען קליפס און קלאהר ווי חז"ל זאגן אז הקב"ה אליינס בכבודו ובעצמו מאכט דעם עירוב, און אלעס כרו צו מאכן שלום אין זיין וועלט. אז די פרויען מיט די קעריטעסעס זאלן מאכן שלום צווישן זיך – זענט מען שוין קלאר פון דעם מדרש תנחומא אז ווער עס קריינט אויף עירובין באלאנגט צום רור הפלגה היינטיג!!!

לייזט זעט אז ווער גוט אנטרשטענדיג וואס דער הייליגער ראש שרייבט אין חשובה הרא"ש (כלל כ"א) אז איינער וואס שטערט צו מאכן עירובין אין א "מבטל תורת משה מישראל", אזוי אויך זאגט דארט דער הייליגער ראש "כי אנו הייבין למסור נפשוננו על תורת האלקים" – ווייל לויטן "נועם אלימלך" אז יעדע מצוה דרבנן האט א שורש ועיקר אין די תורה. אז דאך איינער וואס שטערט מאכן עירובין א ריכטיגער "מבטל תורת משה מישראל".

מגלה עמוקות בפרשת ואתחנן אופן קב"ש, און אברהם אבינו האט ממש בפתל מקיים געווען מצות עירובין, ווי חז"ל זאגן אז אברהם אבינו האט זאגן זיי אז ער האט מקיים געווען אפילו "עירובי תבשילין".

פון דעם זאלט איר גוט פארשטיין אז דאס איז ממש "גזירת המן הרשע להשמיד ולהרוג ולאבד את כל היהודים מנער ועד זקן טף ונשים ביום אחר", איי וועט איר פרעגן די גזירה פון המן איז דאך נאר געווען אויף די גופים נישט אויף די נשמות און דא וואלט זיך ענדערשען געפאסט צו זאגן "גזירת לבן", הייל "לבן בקש לעקור את הכל", לבן האט דאך געוואלט אויסרטייסן די נשמות אויך, ער האט אלעס געוואלט אומברענגען רח"ל, און דא זענען די מתנגדים אויף "עירובי חצירות" ממש בבחינת "לבן בקש לעקור את הכל" ווי איך האב פאריגע וואך פרשת דברים פרייטאג צו נאכטס געהערט מיין שכן אין בית המדרש (א ביה"מ אין ווימב) זאגן פאר זיין חבר א גוט ווארט אויף די סדרה ממש פאסט צום היינטיגן מצב, עס שטייט: "בערבה וכו', ובין תפל ולבן וחצירות ודי זהב".

די מחלוקת פון קרח ווערט אנגערופן חצירות

די פשט גייט אזוי – זאגט ער: "בערבה" שטייט דאך מרומם אין הייליגן דגל אין היינטיגן סדרה, ער שרייבט: "בערבה – לשון עירוב", ווייטער אויף ובין תפל ולבן זאגט דאך רש"י אז "לא מצינו מקום ששמו תופל ולבן", איז אזוי, אויב וועלן מיר טייטשן "חצירות" לויטן פשט פון "חירושי הר"ם" אין פרשת קרח וואס ער זאגט דארט א שייך פשט פארוואס די מחלוקת פון קרח ווערט אנגערופן חצירות ווי רש"י זאגט דא, די תוכן הדברים פון חידושי הר"ם איז, אז קרח האט נישט מודה געווען בעירוב (קוק נאך דארט) – איז לויט דעם חידושי הר"ם האט שוין אלעס א פשט.

לייג צו קאפ זאגט ער אים – "חצירות" מיינט דאך "עירובי חצירות", דאס זעהט מען סיי פונעם "דגל" וואס ער זאגט אז "בערבה" מיינט "עירוב", און סיי פונעם "חידושי הר"ם" וואס ער זאגט אז "חצירות" מיינט "עירובי חצירות", "ולבן" מיינט דאך פשוט "לבן הארמון" וואס ער איז דאך געווען "בקש לעקור את הכל", "תופל" טייטש אז מען רעדט שוין אלעס זאגט ער אים – פארדעם שטייט "לבן" צווישן "תופל" און "חצירות", ווייל אז מען רעדט אויף "עירובי חצירות" איז מען דאך א "לבן בקש לעקור את הכל" – און אלעס קומט צוליבן "ודי זהב", ווי רש"י זאגט אז די אידן האבן געמאכט דאס עגל צוליבן פיל גאלד וואס זיי האבן געהאט.

און דא זעהט מען דאך קלאר זאגט ער אים – אז די פאר ערליכע רבנים זענען געבען מיטגעשעלפט געווארן מיט די "ערב רב" ארויסצוגיין קעגן עירוב רח"ל, אלעס צוליבן "ודי זהב". מען שטאפט זיי מיט געלט גענוג און אריבער, די ערב רב גיבן זיי פון אלעם גוטן, געלט כבוד מוסדות וכו'.

ענטפערט אים דער חבר: ווייסט וואס איך וועל דיר זאגן: איך וועל אנפערנדיג דינע ווערטער: פון דא זעהט מען טאקע אז דאס איז דעם גרעסטע חטא און קען זיין, ער גיין קעגן מצות עירובין, ווייל מען זעהט דא אז משה רבינו האט שוין נישט איינזינען געהאט פאר זיין פטירה קיין שום אנדערע זאכן נאר אויף דעם וואס מען רעדט אויף "עירובי חצירות", מח דאך טאקע זיין אז דאס איז אזא הארבע זאך וואס ער גיט זיי נאך אפילו א טיטול "לבן", ווי מען זעהט אויך קלאר אין ספר הקדוש "מגלה עמוקות" פרשת ואתחנן (אופן קב"ש), ער זאגט דארט אז משה רבינו האט געבעטן "אעברה נא", שרייבט ער אז "אעברה" איז די זעלבע אותיות ווי "אעביה", אז אויף דעם האט משה רבינו מתפלל געווען 515 תפלות כמנין "ואתחנן", אז ער זאל זוכה זיין צו מאכן אן עירוב גראד ווי ער וועט אריינגיין אין ארץ ישראל, קוק נאך דארט די גאנצע זאך וואס ער שרייבט דארט.

דער מדרש'ן זאגט דארט קלאר אז דער אייבערשטער אליינס מאכט דעם עירוב

דער עיקר איז וואס מען זעהט פון דעם, אז משה רבינו דער אב"ד כל הנביאים, ער האלט פארן שטארבן און ער האט נישט געעס אנדערש איינזין נאר זיך צו שטעלן איינעקשענען ביים רבש"ע "איך וויל זוכה זיין צו מצות עירוב", אלא מאי מה דאך זיין אז יא, דאס איז פון די חשובסטע און גרעסטע מצות וואס איז פארהאן ביי אידן צו מאכן אן עירוב, ווי מען זעהט קלאר אין מדרש תנחומא (נח ט"ז) אז דאס איז גאר געווען דער חטא פונעם "דור הפלגה", אז זיי האבן געקריגט רח"ל אויפן רבוש"ע דורכדעם וואס זיי האבן געקריגט אויף מצות עירוב, און דער מדרש תנחומא זאגט דארט קלאר אז דער אייבערשטער אליינס מאכט דעם עירוב – און מען זעהט טאקע זאגט אים דער חבר – אז רוח הקדוש הופיעה בבית מדרשו של רש"י – רש"י הקדוש האט שוין אלעס פאראויס געווערן אז עס וועט אויפשטיין א דור און אלעס וועלן אריינטיין.

גיב נאר א קוק וואס די הייליגע קדמונים שרייבן וועגן עירוב בפרט אין כתבי האר"י ז"ל, א"י"ה מארגן נאכמיטאג וועלן מיר ממשיך זיין עס איז דאך א לאנגער זומער שבת נאכמיטאג, וועלן מיר כאפן א שפאציר און אלעס דורכרעדן א"י"ה.

"דור הפלגה" - "משה רבינו" - "לבן ביקש לעקור את הכל"
איך הידבר זמן ארוך צו אלעס שטיל צוגעהערט - איך בין געווארן אויפגעוועקט וואס דא גייט פאר, רוף איך זיך אן צו זיי - וואס? עסט זאגט **"דור הפלגה"** **"משה רבינו"** **"לבן ביקש לעקור את הכל"**, דריי יאהר אין א צי האבן מיר די צייטונגען פארדרייט א קאפ וועגן עירוב, איך וויל נישטאמאהל איבערזאגן דא אין א מקום קדוש זייערע גליונות און שטותים, איך פארשטיי שוין יעצט פארוואס מיינן שלטי"א פלעגט מיר אלעמאל זאגן אז די צייטונגען זענען שטמא במגע ובמשא. און אז איך זאל זיך אפלאזן דערפון איך זאל אין די די זעלבע צייט וואס איך ליינן צייטונגען זאל איך עוסק זיין אין לימוד התורה, יעצט פארשטיי איך שוין אלעס, ווייל איינער וואס זיצט און לערנט אזוי ווי ענק חשובע אינגעלייט וואס עס זענעט בקיאים אין אלע פטרי הלכה מוסר חסידות וקבלה, האבן גאר אין אנדערע באגריף אויף יודישקייט, ווי איך וואס איך ליינן זיך אן מיט צייטונגען און איך ברענג אן די צייט מיט שטותים והבלים, איך בין ענק ממש מקנא.

צייט עס איז מקיים געווארן וואס חז"ל זאגן (ב"ב כא.) "קנאת סופרים תרבה חכמה" און וואס **"שלמה המלך"** זאגט (משלי כז, ז) "טוב שכן קרוב מאח רחוק", ווייל אפילו אויף א שכן אין שוהל קען מען זאגן "טוב לצדיק וטוב לשיכניו", פון היינט און ווייטער וויל איך אז עסט אלעס מיר איך משתף זיין אין ענקערע שיעורים, איך וויל טאקע וויסן אלעס וואס בפרט לייענע ספרים שרייבן וועגן **"מצות עירוב"**, שוין פון מארגן אנגעפאנגען וויל איך מיטהאלטן מיט אייערע תורה'דיגע שמועסן, און גראד נאך שבת קדוש וויל איך מיר איינקויפן אי"ה אלע ספרים קדושים וואס רעדן וועגן מצות עירוב.

אויך ב"ה איך האב א שווער לארויט'ט, איך בין דער אכטער איידעם בלע"ה, איך ווען די משפחה קומט זיך צוזאם, צו ביי א שמחה, צו סתם שבת ויר"ט, אלץ רעדט מען נאכאמאל וועגן עירוב, און אלץ בלייב איך מיטן צינג אינדרייסן, פון היינט און ווייטער וועל איך שוין וויסן וואס צו רעדן, אנגעפאנגען פון אברהם אבינו ע"ה וואס ער האט מקיים געווען בפרט מצות עירובין, משה רבינו וואס האט מתפלל געווען דערפון 515 תפלות כמנין ואתחנן, און אזוי ווייטער אלע צדיקים קדושים שרפי מעלה - באמת פאר איך א גרויסן יישר כח, האטס מיר א פרייליכן שבת.

יא אנטשולדיגט נאך איין ווארט וויל איך ענק זאגן - לעצטענס האב איך געזעהן ווי עס ווערט צושפרייט אין בתי מדרשים פעסט גליונות וועגן עירוב, צופיל צייט האב איך נישט געהאט צו קוקן דערין, אבער איין זאך האב איך יא געזעהן וואס זיי טוען דארט שטארק ארויסברענגען, אז עס איז דא א **"השגות הראש"** (בלל כ"א) וואס ער שרייבט דארט קלאר אז ווער עס איז מוחה צו מאכן אן עירוב אז **"מבטל תורת משה מישראל"**, אויך זאגט ער דארט, **"כי אנו חוביבין למסור נפשנו על תורת האלהים"**, נאך הארבע זאכן זאגט ער דארט, נאר איך געדענק נישט אלעס, דאס געדענק איך יא, דער הייליגער רא"ש רופט אן קלאר איינער וואס שטערט צו מאכן אן עירוב **"מבטל תורת משה מישראל"**, איך האב דאס נישט קלאר פארשטאנען ווייל לכאורה איז דאך עירוב נאר א מצוה דרבנן, און פארוואס זאגט ער **"מבטל תורת משה מישראל"**?

גוט איך גלייב דעם רא"ש באמונה פשוטה אפילו איך פארשטיי נישט אלעס פונקטליך, נישט זיך די צייטונג שרייבערס וואס לאכן אפ פון אלעם - אבער יעצט לויטן **"מגלה עמוקות"** מיטן **"חידושי הרי"ם"** פארשטיי איך שוין אלעס קלאר, משה רבינו האט געגעבן פאר די אידן אויפן בארג סיני 613 מצוות, וואס יעדע מצוה פון די 613 מצוות קען מען דאך לעבן טויזענטער יאהרן און נישט משיג זיין אפילו איין מצוה בשלמות, אבער דאך האט משה רבינו גארנישט געעסט אנדערש אימיין געהאט פאר זיין פטירה נאר **"אערב"ה** נא, איך זאל זוכה זיין צו מאכן עירוב, און לויטן חידושי הרי"ם האט ער זיי אויף געבן גאר מוסר געזאגט פארן שטערן מצות עירובי חצירות, אלא מאי מחו זיין אז איינער וואס רעדט אויף מצות עירובין רח"ל איז ממש א **"מבטל תורת משה מישראל"** במלוא מובן המילה. - גוט, האטס מיר א גוט שבת.

ווער עס גייט קעגן עירוב איז פונעם דור הפלגה ממש
אי אנטשולדיגט מיר באמת פארן אויפהאלטן נאך איין מינוט - זיי ברענגען אויך דארט אין די גליונות, פונעם הייליגן תשב"ץ, אז איינער וואס איז נישט מודה בעירוב איז **"מוינות נזקה בו"**, גוט באמת איז דאך דאס א גמרא פמושה און עירוב אז ווער עס איז נישט **"מודה בעירוב"** איז א **"צדוקי"**. שוין על כל פנים זיי רופן אן דארט די מתנגדי העירוב **"מינים צרוקים ואמיקורסים"**, **אי איי איי עס איז שרעקעדיג** - אבער ליט ווי עסט זאגט דאך נאך פון **מדרש תנחומא** אז ווער עס גייט קעגן עירוב **איז גאר פונעם דור הפלגה** - איז דאך דאס אסאך ערגער פון סתם **"צרוקים מינים ואמיקורסים"** פון **"דור הפלגה"** ממש, איך האף איך וועל נאך קענען שלאפן היינט נאכט - גראד נאך שבת וועל איך מוזן בלייבן אפשייבן א בריוו צו די וואס מאכן די גליונות זיי זאלן אביסל מער ארויסברענגען די חומר הענין פון גיין קעגן עירוב רח"ל, מער מעתק צו זיין פון די ספרים הקדושים, בפרט פונעם הייליגן **"מגלה עמוקות"**, עס איז דאך באוואוסט אז ער האט געלערנט תורה מפי אליהו, אזוי אויך פון חידושי הרי"ם און אזוי ווייטער אין די ראיה, בפרט פונעם **"מדרש תנחומא"** וועגן **"דור הפלגה"**, דער עולם גולם ווייסן נעבעך נישט וואס

מען טוט מיט זיי, אזוי ווי איך האב טאקע ביז היינט נישט געוואוסט - שוין, זונטאג ארבעט איך דאך נישט, וועל איך שוין האבן וואס צו טאון. ענטפערט מיר באלד איינער פון זיי - דו זאגסט אז דו האסט מורא אז דו וועסט נישט קענען שלאפן היינט נאכט, ביסט זייער צושוידערט, אז אויב קענסטו טאקע נישט איינשלאפן האב איך פאר דיר אן ערשטקלאסיגע צעה, דער אר"י הקדוש שרייבט דאך אין שער הכוונות ביי דרשי קידוש ליל שבת (דרוש א' ענין השולחן) **זי עס איז א גוטער מנהג יעדן ליל שבת נאכן בענטשן וירכצולערנען מסכת עירובין, יעצט איז עס ממש א רבר בעת, בפרט אז דורכדעם וועסטו שוין זיין אביסל מער באהאוונט אין הלכות עירובין, אז מארגן ווען מיר וועלן אי"ה דורכרעדן עניני הלכות עירובין זאלסטו קענען מיטהאלטן בעור הלכה - שוין עס ווערט טאקע שפעט - האטס מיר אלע א גוט שבת.**

וואס זאל איך אייך זאגן, איך בין אהיימגעגאנגען, איך האב געמאכט די סעודה אויף א תורה'דיגן וועג שוין ב"ה, נישט נאר סתם געפלידערט פון נארישע צייטונגען, אזוי אז נאכן בענטשען האט זיך מיר שוין גאר נישט געלוסט צו גיין שלאפן, מרצוני הטוב האב איך זיך געוועזט לערנען מסכת עירובין איך האב טאקע אינזון געהאט עס זאל זיין לע"נ הארז"ל וואס זיין יאהרצייט איז מצושי"ה אב, איך האב דורכגעלערנט האלב מסכת עירובין משניות מיט ברטנורא ותוספות י"ט, מיט די ערשטע פאר סימנים פון הלכות עירובין, איך בין געווארן ממש כתינוק שגולד, איך דארפט דאך פארשטיין, אז דער אר"י הקדוש זאגט אז דער זמן פון לערנען **"מסכת עירובין"** איז ליל שבת, ווייסט ער וואס ער רעדט, מען דארף דאס גלייבן ממש אמונה פשוטה, אבער גאר אנדערש איז ווען מען שפירט דאס בפרעל, ממש א טעם גן עדן.

איך וויל איך נאך מער זאגן, מיינן טאקע שלטי"א פלעגט נאכזאגן פון ר' אהרן קארלינער ז"ע, אז א בלאט גמרא אינמיטן וואך פארן דאווענען איז **"גן עדן התחתון"**, און א בלאט גמרא שבת צופריא פארן דאווענען איז **"גן עדן העליון"**, איז כל שכן וכל שכן ווען מען פאלגט דעם אר"י הקדוש און מען לערנט מסכת עירובין יעדן ליל שבת, ווי אנדערש דאווענט זיך שוין נאכדעם **"נשמת כל חי התברך"**.

איך וויל נישט מאריך זיין בדיבורי וואס עס האט זיך ווייטער אפגעשפילט מיט מיר דעם שבת, עס איז א פרשה פאר זיך, איך וויל צוריקקומען צום ערשטן זאך וואס איך האב געזאגט אז עס איז באמת יא א גזירת המן, אפילו המן האט נאר געוואלט פארטיליגן די גופים נישט די נשמות; ווייל המן האט דאך געוואלט מאבד זיין אויך די **"טף"** די קליינע קינדער, און די גאנצע מצוה פון עירוב איז דאך נתתקן געווארן דער עיקר וועגן די קליינע קינדער ווי עס איז קלאר מבואר אין **"מדרש תנחומא נח פרשה קליינע קינדער"** ז"ל, כתיב האר"י ז"ל, **"שבעי המצות פרשת בשלח"** (ש"ז חתם סופר אר"ח ח"א סי' צ"ט, ועוד ועוד, איז יעצט אז די עיקר הדת דאס זענען די מתנגדי העירוב, אז זיי ווילן מאבד זיין די טף פון די קעריטשעס (עיין מדרש תנחומא שם) און די תינוקות של בית רבן (עיין כתבי האר"י שם), איז דאס דאך בלי שום ספק ממש א גזירת כלים פון המן הרשע.

נאכמער וועל איך ענק מגלה זיין, זייט דעם שמועס מיט מייענע נייע אויבנדערמאנטע חברים, האב איך מיר איינגעקויפט א וועלט מיט ספרים (ניב) די ספרים געשעפט אמיר שפר אויף ארמיליוש סטריט שרעקט זיך נישט צו פארקויפן אלע ספרים וואס רעדן וועגן עירוב, בפרט דעם ספר **"חי אנכי לעולם"** וואס איז מגלה דעם אמת'ן דעת פון רביה"ק מסאטמאר ז"ע וועגן עירוב - אויך **"אייכלעס"** פון בא"פ פארקויפן דאס, מען דארף טאקע מפרסם זיין אלע עיליכע ספרים געשעפט וואס שרעקן זיך נישט פון די ערב בן און פארקויפן אלע אמת'ע ספרים אין קיין פחד ומורא פון מנטשען וואס זענען **"היום כאן ומחר בקבר"**, אויך די כתבי האר"י ז"ל האב איך געקויפט, האב איך געטראפן דארט א מורא'דיגע זאך פון עירוב, ער שרייבט דארט אין ליקוטי תורה (משלי י"א) אז אויב מען איז מבטל די 620 מצוות וואס אין דעם זענען איינגערעכנט די 613 מצוות דארויטא און די 7 מצוות דרבנן ער רעכנט אויס דארט **"עירובין"** אויך, וואס די אלע מצוות זענען כמנין כתי"ר, באקומט מען כרת רח"ל, ער טייטשט דארט אויס דעם פסוק פון **"שלמה המלך"** (משלי י"ז) **"אבדו רשעים רנה"** אז ווען עס וועלן פארלוירן ווערן די דאווענע רשעים, וואס די ווארט רשעים"ם באטרעפט אויך כמנין כתי"ר און כרי"ו, וואס זיי זענען מבטל די תרי"ג מצוות דארויטא מיט די שבע מצוות דרבנן אריינגערעכנט מצות עירובין, דעמאלטס וועט זיין רנה א געזאנג.

ח"מ פון וויליאמסבורג

מכתבים למערכת - מכתב ב'
לכבוד המערכת, תחזקנה וידיכם בענין לחוק תקנת שלמה המלך עליו השלום, דאס מערסטע האב איך הגאון געהאט פונעם נאמען פון אייער גליון **"שלמה מלך ישראל חי וקים"** וואס דאס טוט אויסשרייען פאר די גאנצע וועלט (אפילו ביי אונז אין לאנדאן קומען אן אייערע מורא'דיגע גליונות - איך האף טאקע אז ב"ו א קולגע צייט וועט אי"ה אויך ווערן דורכגעבראכן דעם **"עירוב"** ביי אונז אין לאנדאן - אלעס וועט זיין אייך צו פארזאמלען אז שלמה מלך ישראל קעניגט נאך בי יודן, און מען דארף איינהאלטן זיינע תקנות אן קיין חכמות, אז נישט שפילט זיך מיט פייער, שלמה המלך איז דאך געווען א מלך אפילו אויף די שדים ורחות, אויף יעדן איינעם, אויף עליונים ותחתונים, עס איז נישט קיין פשוטע זאך, איך האלט מען דאך דאס מערר זיין.

אפשר וואלט מען אויך געדארפט מאכן א ספר מיטן נאמען "רבינו יואל חזקוני", ווייל מען זעהט דאך דא אז נישט נאר "שלמה המלך" ווילן די רע-בנים אויסרייסן נאר אפילו רביה"ק רבינו יואל מסאטמאר זייע ווילן זיי אויך אויסרייסן, זיי זענען דאך מפרסם שקרים אויף שקרים איינס נארשער פונעם צווייטן, אז רביה"ק איז געווען אקעגן עירובין איבערהויפט אין ברוקלין, מיר קען קיינער נישט פארדרייען קיין קאפ, מיין טאטע שליט"א, געדענקט נאך קלאר יענע צייט ווען דער רבי זייע האט מחוק געווען דעם ראצפערטער רב זייע צו מאכן דעם עירוב, ער האט אפילו געגעבן געלט דערפאר, ארבעט צו איז געווען דעמאלטס באשריבן אין "דער איד" ווי שטארק דער רבי זייע האט געגארט אז עס זאל שוין פארטיג ווערן דער מהודרידיגן עירוב אין וומ"ב, און עס איז שוין טאקע געווען אן עירוב דעמאלטס אין וומ"ב, נאר די רשעים די ערב רב האבן דאס אראפ געריסן קר"ל² אינמיטן נאכט. - איר קענט אויך דאס אלעס אליינס איבערצייגן, דאס רעדט פון זיך אליינס.

הכלל איז וויל נישט פארקריכן פונעם עיקר - אויך פיר זיך דאך יעדע וואך מוצש"ק דורכצולערנען דעם הייליגן "נועם אלימלך" אויף די סדרה פונעם קומענדיגן וואך כמנהג אבותינו ורבותינו לבית סאטמאר (זיין זמירות וברי יואל למוצש"ק), איז פונקט פאריגע וואך טאקע מוצש"ק פרשת מטות-מסעי, האב איך דורכגעלערט דעם הייליגן "נועם אלימלך" אויף פרשת דברים, וואס זאל איך אייך זאגן, איך בין אנגעקומען צום שטיקל וואס פאנגט זיך אן מיטן דיבור המתחיל "או יאמר אלה הדברים כי נ"ל בהקדים לפרש פסוק אשא עיני אל ההרים", בין איך שיער געפאלן חלשות, גליבט מיר, אלע מיינע רמ"ח אברים ושס"ה גידים האבן זיך מיר אנגעהויבן צו ווארפן - וואס איז? - איך האב געזעהן ווי עס איז ממש געווען "ירוח הקודש הופיעה בבית מדרשו של רבינו הקודש בעל נועם אלימלך זצ"ל - דער הייליגער נועם אלימלך האט שוין פאראויס געזעהן אז עס וועט אויפשטיין א דור וואס וועלן לגמרי אפלייקענען אין מצות "עירובין".

נאכמער ער שרייבט דאך דעם תורה פונקט אין פרשת דברים, אינעם יעצטיגן זמן ווען די רע-בנים די ערב רב הערן נישט אויף צו פארפירן מבטל צו זיין מצות עירוב רח"ל - ער האט ממש מכוון געווען מיט זיין ווייטער קוק אויף פונקטליכן זמן ווען דאס וועט פאסירן!!! פחד פחדים!!! שטעלט אן מויל און אויערן - ער שרייבט דאך קלאר אז אויף יענע וועלט איז פארהאן א באווענדען עולם וואס ווערט אנגערופן "מצות עירובין". - דער שטעלט אייך פאר אז דעם דאוונגן הייליגן עולם וואס הקב"ה האט באשאפן ווילן די ערב רב עוקר זיין - רח"ל! דאס איז דאך ממש דער דור הפלגה!!!

1) אויך איז געווען געדרוקט אין די "תורה וועלט", אין ירוחן המאור, אויך איז געווען גרויסע פלאקאטען וואס האבן געהאנגען אין גאנץ וויליאמסבורג. קינד און קיטי האט געוואוסט, גאנץ וויליאמסבורג איז געווען בשמחה אט אט גייט וויליאמסבורג ווערען א רשות היחיד. יעדער איד וואס איז אלט בלויז 40 יאר געדענקט דאס זייער גיט. די חז"ל זאגן אין ראש השנה דף כ"ב ע"ב: אמר רב כהנא לא מביעא עולא גבארא רבה דמדינתא אלא אפילו איניש דלמא נמי מהימן מאי טעמא כל מילתא דעבידא לאגלוי לא משקרי בה איניש תניא נמי הכי בא אחד בסוף העולם ואמר קדשו בית דת את החדש נאמן. (ועיין מנחת חינוך מצוה ש"א אות ג'). קומט אויס פון דעם אז יעדער וואס געדענקט די מעשה האט טאך די חוצפה אויף צו לייענען דעם רביה"ק אז ער איז געווען א לוחם א קעגנען עירובין איז דאך שוין געווען באגלייבט אפילו אויף א גלאז וואסער צו טרינקען. זיי זענען דאך נישט אמאל קיין בני אדם נאר שירים רוחין וולילן, ווי רבינו הק"ל ברענגט זיך ויואל משה. ועיין ספר מחשבות הרוח אות ט"ז וילן: ונברו כפי הקהל של טאמם בביתא נחש על חזה (שבת קמ"ו ע"ב) הוללת אדם הראשון רוחין שדים וולילן אותן מאה ושלושים שנה (עירובין י"ח ע"ב) להיות טומטמים לעונש זה.

2) פרייטיג צו נאכט ווען איךן האבען געווינען אין בתי מדרשים ושמרו בני ישראל את השבת, זענען די ברינים צדוקים מינים ואפיקורסים לגלולים פון דתן ואבירים זענען אז די באנדיטן מיט דריי גוים מיט לאנגע שטעקענע וואס אונפן אפ פון די שטעקענע איז געווען אריינגעבויט מעסערס און אזוי ווערען זיי געגאנגען אפ שניידן אלע חוטי העירוב, די גאנצע אהרעוואניע וואס האט בשעת אפגעקאפט לערן \$50.000 איז אין א קורצע צייט אפגעריסען וועוארן. אבער השי"ת באשאפט די רפואה פאר די מכה בשעת דער גרויסער גאון וצדיק מור העבר דער וקן האדמו"רים (כ"ק אדמו"ר מאוואראי שליט"א במנחם ספרי שו"ת דברי שלום ז"ח, ועוד) וואס פירט אן מיט דעם בית הוראה, (וואס האט דאס אליין אויפגעשטעלט), איז ארויסגעגאנגען פון זיין בית המדרש פאר די געווען ווי דער ראש הבריונים (דאס איז דער זעלבע ארישטראוף א בעל תשובה וואס אויף דעם ביט מען אלע זייערע עוונות שאפט וואס ער זאגט דאך רביה"ק, און ער איז געווען א שרייבער, און די צייטונג חודשים לאנג, אויף אידעם איז געשטאנען הרב ר'... זאגט ערות פון רביה"ק וכו', און אויף דעם סמך האט מען געבויט א גאנצע וויליאמסבורג (ברישה), מיט דריי גוים מיט דריי שטעקענע זענען אהיינגעקומען פון זייער גרויסע ארבעט, מען האט זיי נאכגעקוקט זיי זיי גייען, אנצוטרעטן סטעף דעמאלטס זענען אנגעגען פרייטיג צו נאכט געגאנגען קוקען די שטעקענע ביי דעם ארבעט ווער עס האט זיי געפירט אפ צווייטען דעם עירוב. [מיר זענען אים זיך לבן זכות, ער האט באקומען פאר די ארבעט בלויז צו אלפים, נו וואס טוט נישט א יוד פאר פרנסה?]. יא אבער היינט צו טאג גייען אט די אלע ברינים און שרייען עס איז קיינמאל נישט געווען קיין עירוב אין וויליאמסבורג. - רבותי האט א ביסעל געדולד, עס וועט נאך תכלה ווערען אסאך סודות פון חדר. עס איז שוין געווען א בית דין און מען האט געמאכט א גביית ערות, אויב רבנים גדולי ישראל זענען אינטערעסירט אויסצוהערען די ערות, זענען די ערות גרייט צו גיין צו וועלעכע ערליכען בית דין מען וויל.

נאכמער, פון זיינע ווערטער דארט קומט אויס אז מצות עירובין דארף זיין באדל ווען מען קומט צום שכל, שוין פון קליינוויז אן - ווען דער זאגט דארט אז דער מענטש ברויך זיך מקדש ומטהר זיין גלייך ווען ער קומט צום שכל, אזוי ווי אברהם אבינו ע"ה האט אנערקענט אינעם אייבערשטן ווען ער איז אלט געווען דריי יאהר, און די קדושה פון אברהם אבינו - שרייבט ער - האט ער איינגעפלאנצט אין אונז, אז מיר זאלן אויך קענען גיין אין זיינע וועגן צו דינען דעם אייבערשטן אהבה - און עס קומט אויך אויס דארט פון זיינע ווערטער אז אברהם אבינו ע"ה האט שוין מקיים געווען מצות עירובין פון די דריי יאהר אלט (ראה ער היכן הדברים מגיעין).

דער עיקר רעדט ער דאך דארטן וועגן דעם מאמר חז"ל אז אברהם אבינו האט מקיים געווען מצות עירובין, און אויף דעם איז געבויט דארט זיין גאנצען תורה. - קומט דאך אויס אז מיר דארפן שוין מחנך זיין די קינדער פון דריי יאהר אלט זיך צו הייליגן מיט מצות עירובין. הגם לויטן מדרש הנחומא (נח ט"ו) קומט אויס אז פון ווען מען איז נאך פיצל אין די ערדיזשעט איז שוין שייך מצות עירובין (קוק נאך דארט) אבער על כל פנים פון די דריי יאהר זענען הכל מודים אז מען דארף שוין מקיים זיין מצות עירובין, ווי עס קוקט אויך אויס פון ארז"ל אין טעמי המצות פרשת בשלח וואס ער רעדט דארט פון "תניקות של בית רבן", תניקות של בית רבן איז דאך משמע אז זיי לערנען שוין תורה, דאס איז דאך טאקע פון די דריי יאהר, אזוי אויך קוק נאך אין תשובות חתם סופר (אורח"ח א"א סימן צ"ט ד"ה ועיין עירובין) וואס ער שרייבט קלאר אז מען דארף מתקן זיין תיקוני עירובין צוליב די קינדער זאלן נישט געשטרייכעלט ווערן מיט חילול שבת - שוין אין על כל פנים הכל מודים אז פון די דריי יאהר דארף מען שוין מקיים זיין מצות עירובין. (קוקט אין ירוחן "אור ישראל" גליונת י"ח, כ"ג, כ"ד, כ"ט, ל, לא, לב - און אזוי אויך אין ספר "על מצות עירוב" און אין "חי אגבי לעולם" - און אין ספר "משנה הלכות" אויף מצות עירובין און אין "תני הושע").

ער שרייבט נאך דערין "אשרי הגבר כי ישא עול מנעוריו" - קומט שוין גאר אויס אז דער מענטש וואס איז מקיים און הייליגט זיך מיט מצות עירובין קומט זיך אויף אים צו זאגן "אשרי" - און אויך די ווערטער "כי ישא עול" קוקט אויס אז עס איז אן "עול" וואס מען דארף טראגן אויף זיך "מנעוריו" פון די יונגע יאהרן.

און ער זאגט אויך די פשט פון "זרע אברהם אהבני", אז דעם אהבה צום אייבערשטן האט אברהם אבינו אנגעוויס לכל באי עולם - קומט אויס פון דעם אז מצות עירובין ווערט אנגערופן אז אהבה צו הקב"ה - און דער אהבה ליגט גאר איינגעבאקן אין יעדן איד'ס בלוט.

און אויך אז ווען מען הייליגט זיך טאקע ביי די דריי יאהר מיט מצות עירובין - ווערט ער נאכדעם "כל פרוי קודש הולולים לה" - וואס פון דעם איז דאך משמע אז ווען דער מענטש איז מקיים מצות עירובין מנעוריו, איז ער נאכדעם זוכה צו זיין א שטיק הייליגקייט אין דער בחינה פון "כל פרוי קודש הולולים לה".

וואס זאל איך זאגן - מען קען נאך אסאך שרייבן אויף דעם איינעם שטיקל "נועם אלימלך", איך בין נאר געקומען מערער זיין, די איבעריגע לאזן איך שוין פאר אייך.

דער הייליגער רבי ז"ל אלימלך זייער פירט אויס דארט: אז אינעם זכות פון אונזערע אבות הקדושים לעבן מיר און מיר האבן אן עקזיסטענץ אין דעם דאוונגן ביטערן גלות - קומט אויס קלאר פון זיינע ווערטער - אז אינעם זכות פון "מצות עירובין" וואס אונזערע אבות הקדושים אברהם-יצחק-יעקב האבן מקיים געווען, נאר אין דעם זכות האבן מיר א קיום און א ערעהאלטונג אינעם דאוונגן ביטערן גלות.

אויך האלט אז דער דארפט זייער וויכטיג מפרסם זיין דעם "נועם אלימלך", איך בין זיכער אז ווען די עלטערע סאטמאר אידן וואס האבן נאך זוכה געווען זיך צו ווייזן ביים הייליגן רבי'ן זיערעכטיג בפרט ביי די שובבים תורות - ווען זיי וועלן זעהן דעם "נועם אלימלך" וועלן זיי באלד זעהן דערצו אז מען זאל מאכן א נייעם עירוב אין וומ"ב - הגם דעם יעצטיגן עירוב איז זייער זייער א מהודרידיגן עירוב מיט אלע הידורים החומרות וואס איז נאר שייך - אבער אזוי ווי עס קען זיין אז עס זענען דא אידן וואס ווילן אז עס זאלן דירעקט זיין א "סאטמאר'ן עירוב", בין איך זיכער אז זיי וועלן באלד מאכן אן עירוב - נאכמער זיי וועלן זיכער מוסיף זיין נאך מער הידורים החומרות, ווייל די סאטמארע חסידים זענען דאך פון די בני עליה הון מועטין וואס פירן זיך ביי יעדע זאך מיט הידורי מצוה עד קצה האחרון - און אלעס וועט דאך זיין איינער זכות דורכן מפרסם זיין דעם הייליגן "נועם אלימלך", א דאנק - הי"ר מאנשי סאטמאר - לאנדאן תצ"ו

מכתבים למערכת - מכתב ג'
לכבוד הביד"צ שמחזיקים תקנת שלמה המלך עליו השלום, קודם א גרויסן ישר כח פאר אייערע גליונות מאמרם, בפרט וואס לעצטענס עפענט איר ממש אויף די אויגן דורך די טיפע מאמרים פון אר"י הקודש און די אנדערע מקובלים בפרט פונעם הייליגן מגלה עמוקות. איין אמת'ן אויפן אידן אין ירושלים, נאר פונקט ביט דא געווען אביסל אויפן זומער אין ברוקלין באזוכן די משפחה, איז מיר אויסגעקומען צו זעהן אייערע גליונות - איך וואלט אייך זייער געוואלט בעטן אויב איר קענט מיר שיקן א ארגינעלע קאפּי פון אלע אייערע גליונות ביז יעצט, איך וויל דאס צושפרייטן אין גאנץ ירושלים אין אלע שוהלן מקוואות און

געשעפטן וכו', אזוי אויך וועל פראבירן בלינ צו טרעפן איינעם וואס זאל דאס צושפרייטן אין בני ברק - עס פיל דאס פאר א געוואלדיגן זכות פאר מיר און מיין משפחה. בפרט עס פעלט אויס אפאר ישועות ביי אונז אין די משפחה, און איר שרייבט דאך אז דורכן מפרסם זיין די גרויסקייט פון מצות עירוב קען מען געהאלפן ווערן בכל מיני ישועות, גלייב איך באמונה שלימה אז דאס וועט טאקע צוברענגען די ריכטיגע ישועות און השפעות (דא איז בייגעלייגט מיין אדרעס).

איך האב אויכגעלערנט בעיין דעם הייליגן מגלה עמקות אויף מצות עירוב וואס איר ברענגט אראפ, און בשעת'ן לערנען איז מיר איינגעפאלן א מוראדיגן טיפויניגן געדאנק אינעם מגלה עמקות, איך האלט אז איר ברויכט דאס מפרסם זיין.

ער שרייבט דארט בזה הלשון: "צו את יהושע על ענין תחומין של ארץ ישראל, וחקקה בעירובי תחומין, ואמצהו בעירובי חצירות, כי הוא יעבור בשותפי מבואות". די דאזיגע ווערטער איז דאך מרפסין אנרא - שטעלט אייך פאר משה רבינו עליו השלום דער ערשטער און גרעסטער מנהיג ביי אידישע קינדער זיין זענען א פאלק, און הקב"ה הייטט אים אויפגעבען א נייעם מנהיג איש על העדה אשר יוציאם ואשר יביאם, כלל ישראל זענען בשברי שברים, משה רבינו לאזט שוין צוואה, ער זאגט שוין מוסר פאר זיין שטארבן, דער געטרייער פאסטורן משה רבינו וואס האט ליב יעדן איד אהבת נפש, ער איז זיך מוסר נפש פאר יעדן איינציגן איד, ער איז גרייט זיין נאמען זאל אויסגעבען ווערן, אבי קיין איין איינציגן איד זאל נישט אויסגעבען ווערן, ולא ימחה שמו של אחד מישראל, און דא גייט ער זיך שוין שידן מיט אונז, ער דארף אויפגעבען א נייעם פאסטורן פאר די אידישע קינדער וואס זאל זיך באפאסן מיט זיי מיט די גרעסטע מאס איבערגעגעבנקייט.

שוין ער האט שוין געטראפן זיין פאסיגן ממלא מקום יהושע בן נון, ער זעט אין אים דאס אמת'דיקייט און געטריישאפט וואס וועט זיך מקריב זיין פאר כלל ישראל'ס וועגן, ער גרייט זיך שוין אן וואס איבערצוגעבן פארן צדיק און נייעם מנהיג יהושע בן נון, אלע כללי הנגהה וויאזוי מדינת צו זיין די אידישע קינדער אויפן אמת'ן וועג, און אים מחזק זיין וויאזוי זיך אומצוגיין מיט די אידן אין א צייט ווען עס זענען דא אזעלכע וואס טוען ווידערשפעניגען אינעם מנהיג הדור, וואס צו דעם פארלאנגט זיך א געוואלדיגן מאס התחקות, ערשטענס וויאזוי מען דארף דולדן יעדן איינציגן יוד, נישט מיד ווערן און זיך נישט מייאש זיין פון קיין אידן איינציגן איד, בפרט ווען עס גייט אויכבער שווערע מצבים אויפן כלל ישראל, וויאזוי צו לידן יעדן איינעם, אויסצוהערן יעדן'ס בקשה מיט אהבת נפש, און צווייטענס ווען עס מאכן זיך עטליכע רשעים מתחפצים אזוי ווי די ערב רב און מען ברייך וויאזוי זיך אומצוגיין מיט זיי, זיי זאלן חס ושלום נישט אומגעבען זיין זייערע שלעכטע דרכים אויף גאנץ כלל ישראל, נאר די אידן זאלן וויסן וויאזוי זיך אפצושיידן פון זיי זיך נישט אפאלערנען פון זיי ח"ו וכו'.

שוין, ער רופט אים שוין אלעס אים איבערצוגעבן, און ווייטער וועט דער צדיק שטייט שוין כעבד לפני רבו מיטן גרעסטן מאס הכנעה אלעס מקבל צו זיין פון זיין הייליגן רבי'ן משה, ער איז גרייט צו שלנגען מיט דארשט יעדעס ווארט, און חס ושלום צו פארפעלן איין אות אפילו חס ושלום, ווייל אין יעדן אות פונעם צדיק משה ליגן דאך אזעלכע יסודות און קריקים בעניני הנגהת כלל ישראל, און מיט איין ווארט וואס מען טוט אנדערש קען מען דאך חס ושלום הרוב מאכן וועלטן - שוין משה רבינו דער מנהיג אמת פאנגט שוין אן צו רעדן - און פלוצלינג באַמם - וואס אים? הש"ת רופט אים צוריק - משה איך דארף דיר עפעס זיין וויכטיג און - איין וויכטיגן התחקות דארפטו ענען פאר יהושע בן נון וואס אין דעם און שוין אלעס בכלל - מיט דעם וועט ער אלע מצבים קענען אריבערגיין מיט גרייטקייט, מיט דעם וועט ער קענען בייקומען די רשעים די ערב רב זיי זאלן נישט קענען האבן קיין השפעה אויף די אידן וכו' וכו'.

און וואס איז דער התחקות? - זאגט הקב"ה צו משה: "צו את יהושע על ענין תחומין של ארץ ישראל", טוה באפעלן דעם יהושע בעניני תחומין פון ארץ ישראל, "וחקקה בעירובי תחומין", טוה אים שטארקן מיט עירובי תחומין, "ואמצהו בעירובי חצירות", טוה אים באפעסטיגן מיט עירובי חצירות, "כי הוא יעבור בשותפי מבואות", ווייל ער וועט אריבערגיין מיט שיתופי מבואות.

ברונו של עולם, משה רבינו האלט געצייילטע טעג פאר זיין שטארבן, ער דארף איבערגעבן אלע אייגענדיקייטן ווי אזוי צו פירן די אידישע קינדער פאר יהושע בן נון, צו זיין א מנהיג הדור גייט נישט אויף איין פוס, און דא גארנישט, וואס זאלסטו אים איבערגעבן? וויאזוי זאלסטו אים שטארקן און מחזק זיין? גארנישט עפעס אנדערש "עירובי תחומין - עירובי חצירות שיתופי מבואות" - אייער קאפ שטייט נאך אויפן פלאץ? איר זענט נאכנישט צאמגעפאלן? איך וועל אייך זאגן דעם אמת: איך בין אויך נישט צאמגעפאלן, מיין קאפ שטייט נאך אויפן האלד - פארפאלן אז הקב"ה שרייט "עירובי חצירות" און "עירובי חצירות", אז הקב"ה שרייט "שיתופי מבואות" און "שיתופי מבואות". פארפאלן אז הקב"ה שרייט אז נאר אזוי קען מען זיין א מנהיג ישראל, מיט עירובי תחומין, עירובי חצירות, שיתופי מבואות - קען עס טאקע גאר אנדערש נישט זיין - און אז אינעם לויפט זיין מחשבה אנדערש, איז ער א חולק על הקב"ה רח"ל, קרייגט ער

דאן אויפן אייבערשטען אליינס רח"ל, ווי מען זעהט דאס קלאר אינעם מדרש תהומא (נח פורשה ט"ז).

שוין איך מיין אלעס איז שוין קלאר, מער דארף מען נישט - איך בין כמעט זיכער אז יעדער ווען ער לערנט דעם דאזיגן מגלה עמקות פארשטייט ער אזוי דעם פשט - על כל פנים אויב נישט, וועט מען עס יעצט גוט פארשטיין.

יעצט טייערן ביד"ץ, אז עס זענען דא אזעלכע וואס שטייען און פארבלענדען די אויגן כאילו רבינו יואל מסאטמאר זי"ע איז געווען אקעגן עירובין, זענען דאס בלויז די ערב רב די רשעים, ווייל דא שטייט דאך קלאר אינעם הייליגן מגלה עמקות, אז צו זיין א מנהיג ישראל גייט צאמען מיט עירובי חצירות און שיתופי מבואות, און וויאזוי קען זיך איינעם דוכטן אן רביה"ק רשכבה"ג מסאטמאר זי"ע דער אמת'ער לעצטער מנהיג פון אונזער דור זאל האבן געהאלטן קעגן מאכן עירובין, בפרט אין זיין שטאט ווי ער האט געוואוינט?

אלא מאי, די וואס פארפירן אזוי רח"ל, מוז זיין אז זיי זענען טאקע פון די ערב רב, וואס אויף זיי האט הקב"ה מבחן געווען, אז משה רבינו זאל מחזק זיין יהושע, אז אויב עס וועלן זיך אמאל מאכן חס ושלום אזעלכע ערב רב וואס וועלן גיין קעגן די הייליגן מצוה פון עירוב, זאל ער וויסן יהושע דער צדיק, אז נאר דורך די הייליגע מצוה פון עירוב טאקע וועט ער זי קענען בייקומען, און דאס איז דער איינציגסטער התחקות וויאזוי צו קענען בייקומען די דאזיגע סארט רשעים.

נאך איין נקודה איז מיר דא בייגעפאלן - הקב"ה זאגט דאך צו משה רבינו "כי הוא יעבור בשותפי מבואות" דאס טייטש אז יהושע בן נון וועט זוכה זיין אריבערצופירן די אידן אין ארץ ישראל, וויאזוי? דורך "שיתופי מבואות" - איר זעהט וואס רב גייט פאר? משה רבינו רעד אב כל הנביאים לקורמים לפניו ולבאים אחריו האט מתפלל געווען 515 תפלות במנוחן ואתחנן ער זאל זוכה זיין אריינצוקומען אין ארץ ישראל, נאכמער, לויטן מגלה עמקות האט ער גאר מתפלל געווען ער זאל זוכה זיין מקיים צו זיין מצוות עירובין גראו ווען ער וועט אריינצוקומען אין ארץ ישראל - און אף על פי כן האט אים הקב"ה געענטפערט "דב לך" ער זאל מער נישט בעטן, ווייל נאך איין תפלה ווען ער בעט, ווערט ער גראד געענטפערט - און אז ווייטער יהושע בן נון, וויאזוי וועט ער זוכה זיין אריינצוקומען גאנץ כלל ישראל אינעם הייליגן גלוסטונג לאנר - נאר רורך "שיתופי מבואות".....

נאכמער טראכט איך יעצט בשעת'ן שרייבן די ראזיגע ווערטער - אז פון דעם מגלה עמקות קוקט דאך גאר אויס אז מען קען בכלל נישט זוכה זיין צו קרושת ארץ ישראל נאר דורך עירובי חצירות ושיתופי מבואות, און ווער איך נאך געווען אזא שטארקער לוחם אויף קרושת ארץ ישראל, ווי רעד הייליגער רבי זי"ע - רעד זעלבער שלמה המלך וואס האט אונז געלערנט די שלש שבועות (שיר השירים) "השבעתי אתכם בנות ירושלים" וכו', איך דאך רעד זעלבער שלמה המלך וואס האט מתקן געווען מצות עירובין - און שלמה המלך האט דאך זוכה געווען אויפצובויען דעם ערשטן בית המקדש וואס אפילו זיין טאטע רוד המלך ע"ה האט צו דעם נישט זוכה געווען - זעהט מען דאך קלאר אז שלש שבועות מיט קרושת ארץ ישראל גייען אינאיינעם - לא יפרשו ולא יעלמו לא זה מזו ולא זו מזו.

נאך א זאך - פונעם "חזיון" וואס איר האט געשריבען פון משה ש. פון מאנסי זעהט מען דארט אז יעצט איז ממש אן עת רצון אויף ביאת המשיח, און ווי עס קוקט אויס איז דאס דער לעצטער בירור ונסיין פאר ביאת המשיח, דאס ענין פון עירובי חצירות ושיתופי מבואות - איז יעצט זעהט מען שוין אלעס קלאר אינעם מגלה עמקות - עס איז ממש געווען רוח הקודש הופיעה בבית מדרשו של הבעל מגלה עמקות זצ"ל - ווייל ער שרייבט דאך קלאר, אז זוכה זיין צום "כי הוא יעבור" (נ"ב יעבור) אונטער עירוב, קען מען נישט נאר דורך "שיתופי מבואות", דאס הייסט אז צו ביאת המשיח און און אריינצוגיין גיין ארץ ישראל קען מען נישט זוכה זיין נאר דורך "שיתופי מבואות"!!!

אחי! אחי! אם עיני שכל לך: תעמוד מרעיד ומשתומם על דברים אלו! ואיך יעלה לך על הדעת לחשוב דברים אשר לא כן על רבינו הקדוש מסאטמאר זי"ע אשר הוא הגבר אשר הקים עולה של תורה עלי אדמת אמעריקא אחר החורבן הנורא - ואיך יעלה לך על הדעת לחשוב ח"ו דברים אשר הם היפוך דעת תורה והיפוך דעת כל הקדמונים ראשונים ואחרונים צדיקים וחסידים אנשי השם אשר מעולם - האמת אגיד ולא אבוש שקמו על כלל ישראל קומץ קטן מאוד של הערב רב אשר לא בושים מללעוץ חיים, על כל הקדוש לנו, ובחלקקות לשונם מהפכים דברי אלוקים חיים, ומפתיים כל הרבנים הכשרים לילך אחריהם בסמיות עינים, וכבר צווח לך זה הנביא ישעי' (ישעי' ה, כ-כא): הוי הקאמרים לרע טוב ולטוב רע, שמים חושך לאור וטוב לחושך, שמים מר למתוק ומתוק למר. הוי חקמים בעיניהם ונגד פניהם נבונים. אחי! אחי! אל תלך בדרך אמת מנוע גרלך מנתיבתם, אז תוכה לכל ההבטחות ונבואות שהבטיחו לנו נביאינו, און בקרוב ממש ביב"א. איך פאר אים מיט א ברכת הדייט, זאל העלפן איר זאלט טאקע זוכה זיין מער און מער מגלה צו זיין דעם אמת, ביז עס וועט שוין זיין דער זמן פון "ומלאה הארץ דעה את ה' כמים לים מכסים זיב"א. ה. העללעי - ירושלים עיר"ק תובבי"א. נב. ווער עס קען מתרגם זיין די מכתבים אין ענגליש אדער אנדערש שפויכען ווערט געבעטען זאל דאס אריינצוקומען צו אונז.